

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಸೊಮ್ಯಾ ಜೆಜುಚ್ಯಾ ಕಷ್ಟಾಂಚೊ ಆಯ್ತಾರ್ ವಾ ತಾಳಿಯಾಂಚೊ ಆಯ್ತಾರ್ ಸಂಭ್ರಮ್ತಾಂವ್.

ಆಯ್ಚಿ ದೇವ್ ಸ್ತುತಿ ಕಷ್ಟಾಂ ಆಕಾಂತಾ ವೆಳಿಂ ದೆವಾಚೆರ್ ಅಖಂಡ್ ಭಾವಾರ್ಥ್ ದವರುಂಕ್ ಆಮ್ಕಾಂ ಉಲೊ ದಿತಾ.

ಹ್ಯಾ ನಿಮಾಣ್ಯಾ ಹಫ್ತ್ಯಾಂತ್ ಜೆಜುಚ್ಯಾ ಪಾಶಾಂವಾಚೊ ನಿಯಾಳ್ ಕರ್ಯಾಂ.

ಆಜ್ ಥಾವ್ನ್ ಆಮಿ ಭಾಗೆವಂತ್ ಹಫ್ತ್ಯೊ ಆರಾಂಭ್ ಕರ್ತಾಂವ್. ಹ್ಯಾ ಪವಿತ್ರ್ ಹಫ್ತ್ಯಾಂತ್ ಜೆಜುಚೆ ಕಷ್ಟ್, ಮರಣ್ ಆನಿ ಜಿವಂತ್ಪಣಾಚೊ ನಿಯಾಳ್ ಕರುನ್ ಆಮಿಯಿ ಜಿಣಿಯೆಂತ್ ಜಯ್ತಿವಂತ್ ಜಾವ್ಯಾಂ.

ಬಾವಾರ್ಥಾಚಿ ಪ್ರಾರ್ಥನಾಂ

1. ಸಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವಡಿಲಾಂನಿಂ ತುಜ್ಯಾ ಪುತಾ ಜೆಜುಚಿ ದೇಖ್ ಘೆವ್ನ್, ಭಾವಾರ್ಥಾಕ್ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಆನಿ ಸದಾಂಚ್ ವಿದೇಯ್ಪಣಾಚ್ಯಾ ವಾಟೆನ್ ಚಲೊಂಕ್ ತುಜೊ ಆಧಾರ್ ಆನಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಪ್ಣೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಆಪ್ಲ್ಯಾ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರಂಕ್ ಆನಿ ಲೊಕಾಚ್ಯಾ ಸರ್ವತೋಮುಖ್ ಪ್ರಗತಿ ಖಾತಿರ್ ವಾವ್ರಂಕ್ ತಾಂಕಾಂ ಪವಿತ್ರ ಅತ್ಮಾಚ್ಯಾ ಉಜ್ವಾಡಾನ್ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ದಿಸ್ಪಡ್ತ್ಯಾ ಜಿವಿತಾಂತ್ ಕಷ್ಟ್, ವಿಘ್ನಾಂ, ಅನ್ವಾರಾಂ ಯೆತಾನಾ ಆಮಿ ನಿರಾಶಿ ಜಾಯಾಸ್ತಾಂ ಜಿವಿತ್ ಧೈರಾನ್ ಫುಡೆಂ ವ್ಹರುಂಕ್ ಆನಿ ಭಾವಾರ್ಥಾನ್ ಥಿರ್ ರಾವೊಂಕ್ ಆಧಾರ್ ಆನಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ರಿತಿಂಚ್ಯಾ ಪಿಡೆತಿಡೆನ್ ವಳ್ವಳ್ವಾ ಆಮ್ಚಾ ಭಾವ-ಭಯ್ಣಿಂನಿ ಜಿಣಿಯೆಂತ್ ದೆದೆಸ್ಪರ್ ಜಾಯಾಸ್ತಾಂ ಸೊಸ್ತಿಕಾಯನ್, ಮೊಗಾನ್ ಆನಿ ಭರ್ವಶ್ಯಾನ್ ದೆವಾನ್ ದಿಲ್ಲೆಂ ಜಿವಿತ್ ಸ್ವೀಕಾರ್ ಕರ್ನ್ ಜಿಯೆಂವ್ಕ್ ಪವಿತ್ರ ಅತ್ಮಾಚಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಆಮಿ ಸರ್ವಾಂನಿ, ಮರಿ ಆನಿ ಮಾರ್ಥಾ ಪರಿಂ "ಜೆಜುಚ್ ಪುನರ್ಜಿವಂತಣ್ ಆನಿ ಜೀವ್" ಮ್ಹಳ್ಳೆಂ ಸತ್ ಮಾನುನ್ ಘೆವ್ನ್, ಆಮ್ಚಾ ಉತ್ರಾಂ ತಶೆಂ ಕರ್ಣ್ಯಾಂನಿ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿಂ, ಏಕ್ ಸಮುದಾಯ್ ಮ್ಹಳ್ಳೆಂ ಸಮ್ಜುನ್ ಎಕಾಮೆಕಾ ಮಾಯಾಮೊಗಾನ್ ಆನಿ ಕುಟ್ಮಾ ಸಿರಿತಾನ್ ಭರೊನ್ ಫಿರ್ಗಜೆಂತ್ ತಶೆಂ ಸಮಾಜೆಂತ್ ಭಾವಾರ್ಥಾಚಿಂ ಮಂದಿರಾಂ ಜಾಯ್ತಿಂ ಆಮ್ಚಿಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರಾವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಥಕ್ಲಲ್ಯಾಂಕ್ ಧಯ್ ದಿಂವ್ಚೆಂ ಏಕ್ ಉತರ್ ಸಾಂಗುಂಕ್ ಹಾಂವೆಂ ಜಾಣಾ ಜಾಂವ್ಚ್ಯಾಕ್ ಸರ್ವೆಸ್ಪರಾ ದೆವಾನ್ ಮ್ಹಾಕಾ ಎಕಾ ಶಿಸಾಚಿ ಜೀಬ್ ದಿಲ್ಯಾ. ಎಕಾ ಶಿಸಾ ಭಾಶೆನ್ ಆಪ್ಣಾಕ್ ಚೀತ್ ದಿಂವ್ಕ್ ಹರ್ ಸಕಾಳಿಂ ತೊ ಮ್ಹಜೊ ಕಾನ್ ಜಾಗೃತ್ ಕರ್ತಾ. ಸರ್ವೆಸ್ಪರಾ ದೆವಾನ್ ಮ್ಹಜೊ ಕಾನ್ ಉಗಡ್ಲಾ, ಆನಿ ಹಾಂವ್ ಉಪ್ರಾಟುಂಕ್ ನಾ, ಹಾಂವ್ ಪಾಟಿಂ ಸರುಂಕ್ ನಾ. ಮ್ಹಾಕಾ ಮಾರ್ತಲ್ಯಾಂಕ್ ಹಾಂವೆಂ ಮ್ಹಜಿ ಪಾಟ್ ದಾಕಯ್ಲಿ, ಮ್ಹಜೆಂ ಖಾಡ್ ವಡ್ತಲ್ಯಾಂಕ್ ಹಾಂವೆಂ ಮ್ಹಜೆ ಪೊಲೆ ದಾಕಯ್ಲೆ; ಕೆಂಡ್ಲ್ಯಾಂ ಆನಿ ಥಿಂಪಿಯೆ ಮುಕಾರ್ ಹಾಂವೆಂ ಮ್ಹಜೆಂ ತೋಂಡ್ ಲಿಪೊಂವ್ಕ್ ನಾ. ಸರ್ವೆಸ್ಪರ್ ದೇವ್ ಮ್ಹಜ್ಯಾ ಆಧಾರಾಕ್ ಯೆತಾ, ದೆಕುನ್ ಹಾಂವೆಂ ಅಕ್ಮಾನಾಚಿ ಪರ್ವಾ ಕರುಂಕ್ ನಾ; ದೆಕುನ್ ಹಾಂವೆಂ ಮ್ಹಜೆಂ ತೋಂಡ್ ಫಾತ್ರಾ ಭಾಶೆನ್ ಘಟ್ ಕೆಲಾಂ, ಹಾಂವ್ ಲಜೆಕ್ ಪಡ್ಲೊ ನಾ ಮ್ಹಣ್ ಹಾಂವ್ ಜಾಣಾಂ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಫಿಲಿಪ್ಪಿಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್

ಸಂಯ್ಬಾನ್ ತೊ ದೇವ್. ತರ್ಯೀ ತ್ಯಾ ಸಮಸಮ್‌ಪಣಾಕ್ ತೊ ಲಬ್ಲೊನ್ ರಾವ್ಲೊನಾ. ಬಗರ್ ಮನ್ಯಾಸಾಕೊ ಜಾವ್ನ್, ಗುಲಾಮಾಚೆಂ ರೂಪ್ ಘೆವ್ನ್, ತಾಣೆಂ ಆಪ್ಣಾಕ್‌ಚ್ ಪೂರ್ಣಪಣಿಂ ಖಾಲಿ ಕೆಲೊ. ಮನ್ಯಾ ರುಪಾನ್ ತೊ ದಿಷ್ಟಿ ಪಡ್ಲೊ, ಆನಿ ಆಪ್ಣಾಕ್‌ಚ್ ಖಾಲ್ತೊ ಕರ್ನ್, ಮೊರ್ನಾ ಪರ್ಯಾನ್ - ಮಿಸಾಚ್ಯಾ ಮೊರ್ನಾ ಪರ್ಯಾನ್! - ತೊ ವಿಧೇಯ್ ಜಾಲೊ. ದೆಕುನ್ ದೆವಾನ್ ತಾಕಾ ಅತಿ ಊಂಚ್ ಉಬಾರ್ಲೊ ಆನಿ ಸರ್ವ್ ನಾಂವಾಂ ಪ್ರಾಸ್ ವರ್ತೆಂ ನಾಂವ್ ತಾಕಾ ದಿಲೆಂ. ಅಶೆಂ ತಾಣೆಂ ಮುಶಿ ವ್ಹೆಲಿ ಬಾಗ್ವಜಯ್ ಮ್ಹಣ್ ಹ್ಯಾ ನಾಂವಾಕ್ ಹರ್ಯೆಕ್ ದಿಂಬಿ. ಸರ್ಗಿಂ, ಸಂಸಾರಿಂ ಆನಿ ಪಾತಾಳಿಂ. ಆನಿ ಪರ್ಗಟಿಜಯ್ ಮ್ಹಣ್ ಹರ್ಯೆಕ್ ಜಿಬೆನ್ ದೆವಾ ಬಾಪಾಚೆ ಮಹಿಮೆಕ್ ಜೆಜು ಕ್ರಿಸ್ತ್ ಮ್ಹಣ್ ಸೊಮಿ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಶುಭ್‌ವಾರ್ತಾ

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಉಪ್ರಾಂತ್ ಬಾರಾಂತ್ಲೊ ಎಕ್ಲೊ, ಜುದಾಸ್ ಇಸ್ಕಾರಿಯೊತ್ ನಾಂವಾಚೊ, ಪ್ರಧಾನ್ ಯಾಜಕಾ ಸರ್ಶಿಂ ಗೆಲೊ ಆನಿ ಮ್ಹಣಾಲೊ: “ಹಾಂವ್ ತಾಕಾ ತುಮ್ಮೇ ಅಧೀನ್ ಕರಿನ್ ಜಾಲ್ಯಾರ್, ತುಮಿ ಮ್ಹಾಕಾ ಕಿತೆಂ ದಿಶಾತ್?” ತಾಂಣಿ ತಾಕಾ ರುಪ್ಯಾಚಿಂ ತೀಸ್ ನಾಣಿಂ ಮೆಜ್ಲಿಂ. ಆನಿ ತ್ಯಾ ದಿಸಾ ಥಾವ್ನ್ ತಾಕಾ ಧರ್ನ್ ದಿಂವ್ಕ್ ಏಕ್ ಬರೊ ಸಂದ್ರಾಪ್ ತೊ ಸೊಧ್ತಾಲೊ. ಪುಗ್ ನಾತ್‌ಲ್ಲ್ಯಾ ಉಂಡ್ಯಾಚೆ ಪರ್ಬೆಚ್ಯಾ ಪಯ್ಲ್ಯಾ ದಿಸಾ, ಶಿಸ್ ಜೆಜು ಸರ್ಶಿಂ ಯೇವ್ನ್ ಮ್ಹಣಾಲೆ: “ಆಮಿ ಖಿಯಾ ವಚುನ್ ತುಕಾ ಪಾಸ್ಪಾಚೆಂ ಜೆವಣ್ ತಯಾರ್ ಕರಿಜಯ್ ಮ್ಹಣ್ ತುಜಿ ಖುಶಿ?” ಜೆಜುನ್ ತಾಂಕಾಂ ಸಾಂಗ್ಲೆಂ: “ಶಹರಾ ಭಿತರ್ ಫಲಾಣ್ಯಾ ಮನ್ಯಾಸರ್ಶಿಂ ವಚಾ ಆನಿ ತಾಕಾ ಸಾಂಗಾ: ‘ಮೆಸ್ತ್ರಿ ಮ್ಹಣ್ತಾ; ಮ್ಹಜೊ ವೇಳ್ ಲಾಗಿಂ ಪಾವ್ಲಾ; ಹಾಂವ್ ಮ್ಹಜ್ಯಾ ಶಿಸಾಂ ಸಾಂಗಾತಾ ತುಜ್ಯಾ ಘರಾ ಪಾಸ್ಪಾಚಿ ಪರ್ವಣ್ ಕರ್ತಾಂ. ಜೆಜುನ್ ಸಾಂಗ್ಲಲ್ಯಾ ಪರ್ಮಾಣೆಂ ಶಿಸ್ ಗೆಲೆ ಆನಿ ಪಾಸ್ಪಾಚೆಂ ಜೆವಣ್ ತಾಂಣಿಂ ತಯಾರ್ ಕೆಲೆಂ. ಸಾಂಜ್ ಜಾತಚ್, ಆಪ್ಲ್ಯಾ ಬಾರಾ ಶಿಸಾಂ ಸಾಂಗಾತಾ ಜೆಜು ಜೆವ್ಣಾಕ್ ಬಸ್ಲೊ. ಜೆವ್ಣಾರ್ ಆಸ್ತಾನಾ ತೊ ಮ್ಹಣಾಲೊ: “ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ, ತುಮ್ಮೇ ಮಧ್ಲೊ ಎಕ್ಲೊ ಮ್ಹಾಕಾ ಘಾತಾನ್ ಪರಾಧೀನ್ ಕರ್ತಾಲೊ.” ಶಿಸ್ ಆಕಾಂತ್ಲೆ ಆನಿ ಎಕೆಕ್ಲೊಚ್ “ಹಾಂವ್‌ವೆ ತೊ, ಸೊಮಿಯಾ?” ಅಶೆಂ ವಿಚಾರಿಲಾಗ್ಲೊ. ತಾಣೆಂ ತಾಂಕಾಂ ಜಾಪ್ ದೀವ್ನ್ ಮ್ಹಳೆಂ : “ಜಾಣೆಂ ಮ್ಹಜೆ ಸಾಂಗಾತಾ ಪಂಲ್ಗಣಾಂತ್ ಹಾತ್ ಘಾಲಾ, ತೊ ಮ್ಹಾಕಾ ಪರಾಧೀನ್ ಕರ್ತಾಲೊ. ಮನ್ಯಾಪೂತ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ ತ್ಯಾ ಪರ್ಮಾಣೆಂ ವೆತಾ ತೆಂ ಖರೆಂ; ಪುಣ್ ಜ್ಯಾ ಕೊಣಾ ಮುಖಾಂತ್ ಮನ್ಯಾಪೂತ್ ಪರಾಧೀನ್ ಜಾತಾ, ತಾಕಾ ಹಾಯ್ ಕಟಾ ಕಟಾ! ಜಲ್ಮೊಕ್‌ಚ್ ನಾತ್‌ಲೊ ಜಾಲ್ಯಾರ್, ತ್ಯಾ ಮನ್ಯಾಕ್ ಕಿತ್ಲೆಂ ಬರೆಂ ಆಸ್ತೆಂ!” ತಿತ್ಲ್ಯಾರ್ ಘಾತಾನ್ ಪರಾಧೀನ್ ಕರುಂಕ್ ವೆತಲ್ಯಾ ಜುದಾಸಾನ್ ಮ್ಹಳೆಂ : “ಹಾಂವ್ ತೊ ಮೆಸ್ತ್ರಿ?” ಜೆಜುನ್ ಜಾಪ್ ದಿಲಿ: “ತುಂಚ್ ತೆಂ ಸಾಂಗ್ತಾಯ್.” ತೆ ಜೆವ್ಣಾರ್ ಆಸ್ತಾನಾ ಜೆಜುನ್ ಉಂಡೊ ಘೆತ್ಲೊ ಆನಿ ಆರ್ಗಾಂ ದಿತಚ್ ತೊ ಮೊಡ್ಲೊ ಆನಿ ಆಪ್ಲ್ಯಾ ಶಿಸಾಂಕ್ ದೀವ್ನ್ ಮ್ಹಳೆಂ : “ಘೆಯಾ ಆನಿ ಖಾಯಾ, ಹಿ ಮ್ಹಜಿ ಕೂಡ್.” ಉಪ್ರಾಂತ್ ತಾಣೆಂ ಕಾಲ್ನ್

ಘೆತ್ತಿ ಆನಿ ದೆವಾಕ್ ಆರ್ಗಾಂ ದಿತಚ್, ತಾಂಕಾಂ ತಿ ವಾಂಟ್ಲಿ, ಮ್ಹಣುನ್: “ತುಮಿ ಸಮೆಸ್ತ್ ಹಾಂತ್ಲೆಂ ಪಿಯೆಯಾ; ಕಿತ್ಯಾಕ್ ಹೆಂ ಮ್ಹಜೆ ರಗತ್, ಸೊಲ್ಲೊ ಥಿರ್ ಕರ್ತಾ ತೆಂ, ಸಮೆಸ್ತ್ ಮನ್ಯಾಂ ಪಾಸತ್, ಪಾತ್ಕಾಂಚ್ಯಾ ಭೊಗ್ಗಣ್ಯಾ ಖಾತಿರ್ ತೆಂ ವಾರೊವ್ತಲೆಂ. ಹಾಂವ್ ತುಮ್ಯಾಂ ಸಾಂಗ್ತಾಂ: ಮ್ಹಜ್ಯಾ ಬಾಪಾಚ್ಯಾ ರಾಜ್ಯಾಂತ್ ಹಾಂವ್ ದಾಕಾಂಫೊಳಾಂಚೊ ರೋಸ್ ತುಮ್ಚೆ ಸವೆಂ ನವ್ಯಾನ್ ಪಿಯೆಸರ್ ಹ್ಯಾ ಫುಡಾಂ ತೊ ಹಾಂವ್ ಪಿಯೆಂವ್ಚೊನಾಂ.” ಉಪ್ರಾಂತ್ ಗೀತ್ ಗಾವ್ನ್ ಜಾತಚ್, ತೆ ಒಲಿವೆತ್ ದೊಂಗ್ರಾಕ್ ಭಾಯ್ರ್ ಸರ್ನ್ ಗೆಲೆ. ತವಳ್ ಜೆಜು ತಾಂಕಾಂ ಸಾಂಗಿಲಾಗ್ಲೊ: “ಆಯ್ಚೆ ರಾತಿ ಮ್ಹಜೆ ಥಂಯ್ ತುಮಿ ವಿಶ್ವಾಸ್ ಖಂಡ್ಲಲ್ಯಾತ್. ಕಿತ್ಯಾಕ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ : ‘ಗೊವ್ಯಾಕ್ ಹಾಂವ್ ಜಿವೆಶಿಂ ಮಾರ್ತಲೊಂ ಆನಿ ತಾಚ್ಯಾ ಹಿಂಡಾಚೆ ಬಕ್ರೆ ಶಿಂಪಡ್ತಲೆ.’ ಪುಣ್ ಮ್ಹಾಕಾ ಜಿವಂತ್ ಉಠಯ್ಲೊ ಉಪ್ರಾಂತ್ ತುಮ್ಚ್ಯಾಕ್ಯಾ ಪಯ್ಲೆಂ ಹಾಂವ್ ಗಾಲಿಲೆಯಾಕ್ ವೆತಲೊಂ” ತಾಕಾ ಪೆದ್ರು ಜಾಪ್ ದೀವ್ನ್ ಮ್ಹಣಾಲೊ: “ಹೆರ್ ಸಕ್ಪಾಂಕ್ ತುಜೆರ್ ವಿಶ್ವಾಸ್ ಚುಕತ್ ಜಾಲ್ಯಾರ್ಯಾಂಯಿ, ಮ್ಹಾಕಾ ಚುಕಸೊನಾ.” ಪುಣ್ ಜೆಜುನ್ ತಾಕಾ ಸಾಂಗ್ಲೆಂ: “ಸತ್ಚ್ ಹಾಂವ್ ತುಕಾ ಸಾಂಗ್ತಾಂ: ಆಯ್ಚೆ ರಾತಿ ಕೊಂಬೊ ಸಾದ್ ಫಾಲ್ಚೆ ಪುಡೆಂ, ತೀನ್ ಪಾವ್ಟಿ ತುಂ ಮ್ಹಾಕಾ ನಾಕಾರ್ತಲೊಯ್.” ಪುಣ್ ಪೆದ್ರು ಜಾಪ್ ದೀವ್ನ್ ಮ್ಹಣಾಲೊ: “ತುಜೆ ಸಾಂಗಾತಾ ಮ್ಹಾಕಾ ಜೀವ್ ದಿವ್ಚಿ ಗರ್ಜ್ ಪಡ್ಲ್ಯಾರ್ಯಾಂಯಿ, ಹಾಂವ್ ತುಕಾ ನಾಕಾರ್ಚೊನಾ.” ತೇಚ್ ಪರಿಂ ಹೆರ್ ಸಕ್ಕಡ್ ಶಿಸ್ತಿಯಾಂ ಮ್ಹಣಾಲೆ. ಉಪ್ರಾಂತ್ ಜೆಜು ಆಪ್ಲ್ಯಾ ಶಿಸಾಂ ಸಾಂಗಾತಾ ಗೆತ್ಲೆಮನಿ ನಾಂವಾಚ್ಯಾ ಏಕ್ ಮೆಳ್ಕಾಕ್ ಯೆವ್ನ್ ಪಾವ್ಲೊ. ಥಂಯ್ ತಾಂಕಾಂ ತೊ ಮ್ಹಣಾಲೊ: “ತುಮಿ ಹಾಂಗಾ ಬಸಾ, ಹಾಂವ್ ಥಂಯ್ ಪೆಲ್ಯಾನ್ ವಚುನ್ ಮಾಗ್ಣೆಂ ಕರ್ತಾಂ.” ಆನಿ ಪೆದ್ರುಕ್ ಆನಿ ಜೆಬೆದೆವಾಚ್ಯಾ ದೋಗ್ ಪುತಾಂಕ್ ಸಾಂಗಾತಾ ಘೆವ್ನ್ ತೊ ಮುಖಾರ್ ಗೆಲೊ. ದುಖೇಸ್ತ್ ಆನಿ ಖಿಂತೀಷ್ಟ್ ತೊ ಜಾಲೊ, ಆನಿ ತಾಂಕಾಂ ಸಾಂಗಿಲಾಗ್ಲೊ: “ಮ್ಹಜೆ ಕಾಳಿಜ್ ದುಖಾನ್ ಭರಾಂ ಆನಿ ಹಾಂವ್ ಮೊರ್ತಾಶೆಂ ಮ್ಹಾಕಾ ಭೊಗ್ತಾ. ತುಮಿ ಹಾಂಗಾಚ್ ರಾವಾ ಆನಿ ಮ್ಹಜೆ ಸಾಂಗಾತಾ ಜಾಗ್ರಣ್ ಕರಾ.” ಆನಿ ಚಿಕ್ಕೆ ಪುಡೆಂ ವಚುನ್ ತೊ ಧರ್ಲಿರ್ ಸರ್ಪಡ್ಲೊ ಆನಿ ಮಾಗ್ಣೆಂ ಕರಿಲಾಗ್ಲೊ: “ಮ್ಹಜ್ಯಾ ಬಾಪಾ, ಸಾಧ್ಯ್ ಜಾಲ್ಯಾರ್, ಮ್ಹಜೆ ವಯ್ಲೆ ಹೆ ಸಂಕಷ್ಟ್ ಪಯ್ಸ್ ಸರುಂದಿತ್. ತರಿಪುಣ್ ಮ್ಹಾಕಾ ಜಾಯ್ ತಶೆಂ ನ್ಹಯ್, ಬಗರ್ ತುಕಾ ಜಾಯ್ ತಶೆಂ ಜಾಂವ್.” ಉಪ್ರಾಂತ್ ತೊ ಆಪ್ಲ್ಯಾ ಶಿಸಾಂ ಸರ್ಶಿಂ ಆಯ್ಲೊ ಆನಿ ತೆ ನಿದೊನ್ ಆಸ್ಲಲೆ ತೆಂ ಪಳೆವ್ನ್ ಪೆದ್ರುಕ್ ತೊ ಮ್ಹಣಾಲೊ: “ಹೆಂ ಕಿಶೆಂ! ಏಕ್ ಘಂಟೊಭರ್ ಮ್ಹಜೆ ಸಾಂಗಾತಾ ಜಾಗೆ ರಾವುಂಕ್ ತುಮ್ಚ್ಯಾನ್ ನಜೊ ಜಾಲೆಂ? ಜಾಗೆ ರಾವಾ ಆನಿ ತುಮಿ ತಾಳ್ಚೆಕ್ ಸಾಂಪಡ್ತಾಶೆಂ ಮಾಗ್ಣೆಂ ಕರಾ. ಅತ್ಮೊ ತಯಾರ್ ಆಸಾ ತೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಖರೆಂ, ಪುಣ್ ಕೂಡ್ ಅಸ್ತತ್.” ಪರ್ತ್ಯಾನ್ ದುಸ್ರೇ ಪಾವ್ಟಿ ತೊ ಪಾಟಿಂ ಗೆಲೊ ಆನಿ ಮಾಗ್ಣೆಂ ಕರಿಲಾಗ್ಲೊ: “ಮ್ಹಜ್ಯಾ ಬಾಪಾ, ಹೆ ಸಂಕಷ್ಟ್ ಹಾಂವೆಂ ಭೊಗ್ಲ್ಯಾ ಖರಿತ್ ತೆ ನಿವಾರುಂಕ್ ಸಾಧ್ಯ್ ನಾ ಜಾಲ್ಯಾರ್, ತುಜಿ ಖುಶಿ ಜಾಂವ್.” ಆನಿ ಪರ್ತ್ಯಾನ್ ತೊ ಪಾಟಿಂ ಆಯ್ಲೊ ತೆದ್ನಾ, ಶಿಸ್ ನಿದೊನ್ ಆಸ್ಲಲೆ ತಾಕಾ ದಿಸ್ಲೆ, ತೆ ತಿತ್ಲೇ ನಿದೊನ್ ಪಿಕ್‌ಲೆ. ಪುಣ್ ತಾಂಕಾಂ ತಶೆಚ್ ಸೊಡ್ನ್ ತೊ ಪರ್ತ್ಯಾನ್ ಗೆಲೊ ಆನಿ ತಿಸ್ರಾನ್ ತ್ಯಾಚ್ ಉತ್ರಾಂನಿ ಮಾಗ್ಣೆಂ ಕರಿಲಾಗ್ಲೊ. ಉಪ್ರಾಂತ್ ಪಾಟಿಂ ಯೇವ್ನ್, ಆಪ್ಲ್ಯಾ ಶಿಸಾಂಲಾಗಿಂ ಮ್ಹಣಾಲೊ: “ಕಿತೆಂ ಅನಿಕ್‌ಯೀ ನಿದೊನ್ ವಿಶೆವ್ ಘೆತಾತ್? ಪಳೆಯಾ, ವೇಳ್ ಲಾಗಿಂ ಪಾವ್ಲೊ! ಆತಾಂ ಮನ್ಯಾಪುತಾಕ್ ಧರ್ನ್ ಖೊಟ್ಯಾ ಮನ್ಯಾಂಚ್ಯಾ ಹಾತಾಂತ್ ದಿತಲೆ. ಉಠಾ, ಯಾ ಆಮಿ, ಮ್ಹಾಕಾ ಘಾತಾನ್ ಪರಾಧೀನ್ ಕರ್ತಲೊ ಆಯ್ಲಾ.” ಅಶೆಂ ಜೆಜು ಉಲೊವ್ನ್ ಆಸ್ತಾನಾಚ್, ಜುದಾಸ್, ಬಾರಾಂತ್ಲೊ ಎಕ್ಲೊ, ಧಂಯ್ ಯೆವ್ನ್ ಪಾವ್ಲೊ. ತಾಚೇ ಸಾಂಗಾತಾ ತಲ್ವಾರಿ ಆನಿ ದಾಂಡೆ ಘೆವ್ನ್ ಆಯ್ಲೊ ವ್ಹಡ್ ಏಕ್ ಜಮೊ ಆಸ್ಲೊ. ಪ್ರಧಾನ್ ಯಾಜಕಾಂನಿ ಆನಿ ಜುದೆವಾಂಚ್ಯಾ ಮ್ಹಾತ್ಪಾರ್ಯಾಂನಿ ತಾಂಕಾಂ ಧಾಡ್ಲಲೆ. ಪರಾಧೀನ್ ಕರ್ತಲ್ಯಾನ್ ತಾಂಕಾಂ ಏಕ್ ಗುರ್ತ ದಿಲ್ಲೊ: “ಜಾಚೊ ಹಾಂವ್ ಉಮೊ ಘೆತಾಂ, ತೊಚ್ ತೊ, ತಾಕಾ ಧರಾ.” ತೊ ಆಯ್ಲೊಚ್ ಶೀದಾ ಜೆಜು ಸರ್ಶಿಂ ವಚುನ್ “ನಮಾನ್ ಮೆಸ್ತ್ರಿ” ಮ್ಹಣಾಲೊ ಆನಿ ತಾಚೊ ತಾಣೆಂ ಉಮೊ ಘೆತ್ಲೊ. ಜೆಜುನ್ ತಾಕಾ ಮ್ಹಳೆಂ: “ಇಷ್ಟಾ, ಕರುಂಕ್ ಆಯ್ಲಾಯ್ ತೆಂ ಕಾಮ್ ವೆಗಿಂಚ್ ಕರ್ನ್ ಸೊಡ್.” ತಿತ್ಲ್ಯಾರ್ ತೆ ಜಣ್ ಪುಡೆಂ ಸರ್ಲೆ ಆನಿ ತಾಕಾ ತಾಂಣಿ ಘೆಟ್ಲೊ ಧರೊ. ತೆದಳಾ ಜೆಜುಸವೆಂ ಆಸ್ಲಲ್ಯಾಂ ಭಿತರ್ ಎಕ್ಲ್ಯಾನ್ ಆಪ್ಲಿ ತಲ್ವಾರ್ ಭಾಯ್ರ್ ಕಾಡ್ನ್, ಶ್ರೇಷ್ಟ್ ಯಾಜಕಾಚ್ಯಾ ಏಕ್ ನವ್ಯರಾಕ್ ಮಾರ್ಲಿ; ಆನಿ ತಾಚೊ ಕಾನ್ ಕಾಪೊನ್ ಗೆಲೊ. ತವಳ್ ಜೆಜುನ್ ತಾಕಾ ಸಾಂಗ್ಲೆಂ: “ತುಜಿ ತಲ್ವಾರ್ ಪೊತ್ಯಾಂತ್ ಘಾಲ್, ಜೆ ಕೊಣ್ ತಲ್ವಾರ್ ಘೆತಾತ್, ತೆ ತಲ್ವಾರಿನ್ ನಾಸ್ ಜಾತಲೆ. ಮ್ಹಜ್ಯಾ ಬಾಪಾಲಾಗಿಂ ಹಾಂವ್ ಮಾಗಿನ್ ಜಾಲ್ಯಾರ್, ತೊ ಬಾರಾ ಫೊವ್ಡಿಂ ಪ್ರಾಸ್ ಚಡ್ ದೇವ್‌ದೊತ್ ಮ್ಹಜೇ ಕುಮ್ಹೆಕ್ ಆತಾಂಚ್ ಧಾಡ್ಲೊನಾ ಮ್ಹಣ್ ತುಂ ಚಿಂತ್ರಾಯ್? ಪುಣ್ ತಶೆಂ ಕೆಲ್ಯಾರ್, ಘಡೊಂಕ್ ಜಾಯ್‌ಚ್ ಮ್ಹಣ್ ಪವಿತ್ರ್ ಪುಸ್ತಕಿಂ ಬರಯ್ಲಾಂ ತೆಂ ಪೂರ್ಣ್ ಜಾವ್ಣೆಂ ಕಶೆಂ?” ತವಳ್ ಜೆಜು ಜಮ್ಯಾಕ್ ಮ್ಹಣಾಲೊ: “ಚೊರಾಕ್ ಧರುಂಕ್ ಆಯ್ಲಲ್ಯಾಬರಿ ತಲ್ವಾರಿ ಆನಿ ದಾಂಡೆ ಘೆವ್ನ್ ಮ್ಹಾಕಾ ತುಮಿ ಧರುಂಕ್ ಆಯ್ಲಾತ್. ದಿಸಾನ್ ದೀಸ್ ಹಾಂವ್ ದೆವಾಳಾಂತ್ ತುಮ್ಚೆ ಮಧ್ಲೆಗತ್ ಬಸುನ್ ಶಿಕಯ್ತಾ ಆಸ್ತಾಲೊಂ ಆನಿ ತುಮಿ ಮ್ಹಾಕಾ ಧರೊನಾ. ಪುಣ್ ಪ್ರವಾದ್ಯಾಂನಿ

ಪವಿತ್ರ ಪುಸ್ತಕಿಂ ಬರಯಾಲೆಂ ಪೂರ್ಣ್ ಜಾವ್ಣೆ ಖಾತಿರ್ ಹೆಂ ಸರ್ವ್ ಅಶೆಂ ಘಡ್ಲಾಂ.”
 ಇತ್ಲ್ಯಾರ್ ಶಿಸ್ ಸಕ್ಕಡ್ ತಾಕಾ ಸಾಂಡುನ್ ಪೊಳ್ಳೆ. ಜೆಜುಕ್ ಧರಲ್ಲಾಂನಿ ತಾಕಾ ಶ್ರೇಷ್ಠ್
 ಯಾಜಕಾ ಕಾಯಿಫಾಸಾ ಮುಖಾರ್ ವೆಲೊ. ಥಂಯ್ ಶಾಸ್ತ್ರಿ ಆನಿ ಲೊಕಾಚೆ ಮ್ಹಾತ್ಪಾರಿ
 ಜಮೊ ಜಾಲ್ಲೆ. ಪೆದ್ರು ಪಯ್ಲಿಲ್ಯಾನ್ ತಾಚ್ಯಾ ಪಾಟ್ಲ್ಯಾನ್ ಚಲುನ್, ಶ್ರೇಷ್ಠ್ ಯಾಜಕಾಚ್ಯಾ
 ರಾಜಾಂಗ್ಣಾ ಪರ್ಯಾನ್ ಗೆಲೊ ಆನಿ ಭಿತರ್ ಸರ್ನ್ ಹೆಂ ಸಗ್ಳೆಂ ಕಶೆಂ ರಾವತ್ ಮ್ಹಣ್
 ಪಳೆಂವ್ಣೆ ಖಾತಿರ್ ವಚುನ್ ರಾಕ್ವಲ್ಯಾಂ ಸಂಗಿಂ ಬಸ್ಲೊ. ತವಳ್ ಪ್ರಧಾನ್ ಯಾಜಕ್
 ಆನಿ ಸಗ್ಳಿ ಶ್ರೇಷ್ಠ್ ನಿಶಿಬಾ ಜೆಜುಕ್ ಮೊರ್ನಾಚೆಂ ಘರ್ಮಾಣ್ ದಿವ್ಣೆ ಖಾತಿರ್ ಘಟ್ಕಿರಿ
 ರುಜ್ವಾತ್ ಸೊಧ್ತಾಲೆ. ಸಬಾರ್ ಘಟ್ಕಿರೆ ಸಾಕ್ವಿಗಾರ್ ಮುಖಾರ್ ಆಯ್ಲೆ ತರ್ಯಿಂ,
 ತಾಂಕಾಂ ಜಾಯ್ ಜಾಲ್ಲಿ ರುಜ್ವಾತ್ ಮೆಳ್ಳಿನಾ. ಶೆವಟಿಂ ದೋಗ್ ಸಾಕ್ವಿಗಾರ್ ಮುಖಾರ್
 ಯೇವ್ನ್ ಮ್ಹಣಾಲೆ: “ದೇವ್ ಮಂದಿರ್ ಮೊಡ್ಚಿ ಆನಿ ತೀನ್ ದಿಸಾಂನಿ ಪರ್ತ್ಯಾನ್ ತೆಂ
 ಬಾಂದ್ಲಿ ಆಪ್ಣಾಕ್ ಶಾತಿ ಆಸಾ’ ಮ್ಹಣ್ ಹಾಣೆಂ ಮ್ಹಳಾಂ.” ತಿತ್ಲ್ಯಾರ್ ಶ್ರೇಷ್ಠ್ ಯಾಜಕ್
 ಉಬೊ ರಾವುನ್ ಜೆಜುಲಾಗಿಂ ಮ್ಹಣಾಲೊ: “ತುಜೇ ವಿರೋಧ್ ಹಾಂಣಿಂ ಹಾಡ್ಲಲ್ಯಾ
 ಫಿಯಾದಿಂಕ್ ತುಂ ಕಾಂಯ್ ಜಾಪ್ ದೀನಾಯ್?” ಪುಣ್ ಜೆಜು ಮೊಗೊಚ್ ರಾವ್ಲೊ.
 ತವಳ್ ಶ್ರೇಷ್ಠ್ ಯಾಜಕಾನ್ ತಾಚೇಲಾಗಿಂ ಮ್ಹಳೆಂ: “ಜಿವಂತ್ ದೆವಾಚೆ ನಾಂವಿಂ
 ಸಪುತ್ ಫಾಲ್ನ್ ಹಾಂವ್ ತುಕಾ ವಿಚಾರ್ತಾಂ: ಸಾಂಗ್ ಆಮ್ಕಾಂ, ತುಂ ಕ್ರಿಸ್ತ, ದೆವಾಚೊ
 ಪೂತ್ ವ್ಹಯ್ಗಿ ಮ್ಹಣುನ್.” ಜೆಜುನ್ ತಾಕಾ ಜಾಪ್ ದಿಲಿ: “ತೆಂ ತುಂಚ್ ಸಾಂಗ್ತಾಯ್.
 ಹ್ಯಾ ಶಿವಾಯ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಹ್ಯಾ ಫುಡಾಂ ಮನ್ಯಾಪುತಾಕ್ ಸರ್ವ್
 ಪದ್ವೆದಾರ್ ದೆವಾಚ್ಯಾ ಉಜ್ವಾಕ್ ಬಸೊನ್ ಆಸ್ಲೊ ಆನಿ ಅಂತ್ರಾಳಾಚ್ಯಾ ಕುಪಾಂ
 ವಯ್ಲಾನ್ ಆಯ್ಲೊ ತುಮಿ ಪಳೆತಲ್ಯಾತ್.” ತಿತ್ಲ್ಯಾರ್ ಶ್ರೇಷ್ಠ್ ಯಾಜಕ್ ಆಪ್ಲೆಂ
 ಆಂಗ್ವಸ್ತುರ್ ಪಿಂಜುನ್ ಮ್ಹಣಾಲೊ: “ಹಿ ದೇವ್‌ನಿಂದಾಚ್ ಸಯ್! ಆನಿಕ್ ಆಮ್ಕಾಂ
 ಸಾಕ್ವಾಂಚಿ ಗರ್ಜ್ ಕಿತೆಂ? ತಾಣೆಂ ಕೆಲ್ಲಿ ದೇವ್‌ನಿಂದಾ ಆತಾಂಚ್ ಆಯ್ಕಲಿ. ಆತಾಂ
 ತುಮ್ಚೊ ಅಭಿಪ್ರಾಯ್ ಕಿತೆಂ?” ತಾಂಣಿಂ ಜಾಪ್ ದಿಲಿ: “ತಾಕಾ ಮರಣ್ ಫಾವೊ.”
 ಉಪ್ರಾಂತ್ ತಾಚ್ಯಾ ತೊಂಡಾರ್ ತಾಂಣಿಂ ಥಿಂಪಿ ಉಡಯ್ಲಿ ಆನಿ ತಾಕಾ ಮುಟಿ
 ಮಾರ್ಲೊ. ಆನಿ ಹೆರಾಂನಿ ತಾಚ್ಯಾ ತೊಂಡಾರ್ ಧಾಪ್ತಾಂ ಮಾರ್ನ್ ಮ್ಹಳೆಂ: “ಏ ಕ್ರಿಸ್ತ,
 ತುಕಾ ಮಾರ್ಲೊ ಕೋಣ್ ತೊ? ಪ್ರವಾದ್ ಕರ್ನ್ ಆಮ್ಕಾಂ ಸಾಂಗ್ ಪಳೆವ್ಯಾಂ!” ತೆಣೆಂ
 ಪೆದ್ರು ಭಾಯ್ರ್ ಆಂಗ್ಣಾಂತ್ ಬಸೊನ್ ಆಸ್ತಾನಾ, ಶ್ರೇಷ್ಠ್ ಯಾಜಕಾಚ್ಯಾ ಚಾಕರಿ ಮಧ್ಲಿ
 ಎಕ್ಲಿ ತಾಚೆ ಸರ್ಶಿಂ ಆಯ್ಲಿ ಆನಿ ಮ್ಹಣಾಲಿ: “ತುಂಯೀ ಗಾಲಿಲೆಯಾಚ್ಯಾ ಜೆಜು
 ಸಾಂಗಾತಾ ಆಸ್ಲೊಯ್.” ಪುಣ್ ಪೆದ್ರುನ್ ಸಕ್ಪಾಂ ಮುಖಾರ್ ನಾಕಾರ್ನ್ ಮ್ಹಳೆಂ:
 “ತುಂ ಕಿತೆಂ ಮ್ಹಣ್ತಾಯ್ ತೆಂ ಮ್ಹಾಕಾ ಸಮ್ಜನಾ.” ಆನಿ ತೊ ಭಾಯ್ರ್ ವೆತಾನಾ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ದಾರ್ವಟ್ಯಾಕಡೆ, ಆನ್ಯೇಕ್ ಚಾಕರಿನ್ಯೀ ತಾಕಾ ದೆಖೊ ಆನಿ ಥಂಯ್ ಆಸ್ಲಲ್ಯಾಂಲಾಗಿಂ ತಿ ಮ್ಹಣಾಲಿ: “ಹೊಯೀ ನಜರೆತ್ಚ್ಯಾ ಜೆಜು ಸಾಂಗಾತಾ ಆಸ್ಲೊ.” ಪರ್ತ್ಯಾನ್ ತಾಣೆಂ ನಾಕಾರ್ನ್ ಸಪುತಾಖಾಲ್ ಮ್ಹಳಿಂ: “ಹಾಂವ್ ತ್ಯಾ ಮನ್ಯಾಕ್ ಒಳ್ಳಚ್ ನಾಂ.” ಆನಿ ಥೊಡ್ಯಾ ವೆಳಾನ್, ತೆಣೆಂಚ್ ಸಶಿಂ ಆಸ್ಲಲೆ ಆಯ್ಲೆ ಆನಿ ಪೆದ್ರುಲಾಗಿಂ ಮ್ಹಣಾಲಿ: “ನೀಚ್ ಜಾವ್ನ್ ತುಂ ತಾಂಚೆ ಪಯ್ಕಿ ಎಕೊ; ತುಜ್ಯಾ ಉಲೊವ್ಣ್ಯಾಂತ್ ತೆಂ ಕಳ್ತಾ!” ತವಳ್ ಪೆದ್ರು ಆಪ್ಣಾಚೆರ್ ಶಿರಾಪ್ ಮಾಗುನ್, ಸಪುತ್ ಫಾಲ್ನ್ ಮ್ಹಣಾಲೊ: “ಹಾಂವ್ ತ್ಯಾ ಮನ್ಯಾಕ್ ಒಳ್ಳಚ್ ನಾಂ.” ಆನಿ ತೇ ಘಡಿಯೆ ಕೊಂಬ್ಯಾನ್ ಸಾದ್ ಫಾಲೊ. ತವಳ್ ಪೆದ್ರುಕ್ ಉಗ್ಡಾಸ್ ಆಯ್ಲೊ ಜೆಜುನ್ ಮ್ಹಳ್ಳ್ಯಾ ಉತ್ರಾಂಚೊ: “ಕೊಂಬ್ಯಾನ್ ಸಾದ್ ಫಾಲ್ವೆ ಆದಿಂ, ತೀನ್ ಪಾವ್ಟಿ ತುಂ ಮ್ಹಾಕಾ ನಾಕಾರ್ತೊಯ್.” ಆನಿ ಭಾಯ್ರ್ ವಚುನ್ ತೊ ಘಳ್ಳ್ಯಾಂ ರಡ್ಲೊ. ಸಕಾಳ್ ಜಾತಚ್ ಪ್ರಧಾನ್ ಯಾಜಕಾಂನಿ ಆನಿ ಜುದೆವಾಂಚ್ಯಾ ಮ್ಹಾತ್ಪಾರ್ಯಾಂನಿ ಜೆಜುಕ್ ಜಿವೆಶಿಂ ಮಾರ್ಚೊ ಮ್ಹಣ್ ಠರಾವ್ ಘೆತ್ಲೊ. ಉಪ್ರಾಂತ್ ತಾಂಣಿಂ ತಾಕಾ ಖೊಡೊ ಫಾಲ್ನ್ ರೊಮೀ ಅಧಿಪತಿ ಆಧೀನ್ ಕೆಲೊ. ತವಳ್ ತಾಕಾ ಪರಾಧೀನ್ ಕೆಲೊ ತೊ ಜುದಾಸ್, ಜೆಜುಕ್ ಮೊರ್ನಾಚೆಂ ಫರ್ಮಾಣ್ ದಿಲ್ಲೆಂ ತೆಂ ಪಳೆವ್ನ್, ಆಪ್ಲ್ಯಾ ಅಂತಸ್ಕರ್ನಾಚೆ ಕಾಂತೊವ್ಣೆನ್ ವಿರಾರ್ ಜಾಲೊ, ಆನಿ ರುಪ್ಯಾಚಿಂ ತೀಸ್ ನಾಣಿ ಪ್ರಧಾನ್ ಯಾಜಕಾಂಕ್ ಆನಿ ಮ್ಹಾತ್ಪಾರ್ಯಾಂಕ್ ದಿಂವ್ಕ್ ಮ್ಹಣ್ ಪಾಟಿಂ ವ್ಹರ್ನ್ ಗೆಲೊ. ತೊ ಮ್ಹಣಾಲೊ: “ಹಾಂವೆಂ ಪಾಪ್ ಆಧಾರ್ಲೆಂ, ನಿರಾಪ್ರಾಧಿ ರಗತ್ ಹಾಂವೆಂ ವಿಕ್ರಿತ್ ಕೆಲೆಂ.” ಪುಣ್ ತೆ ತಾಕಾ ಜಾಪ್ ದೀವ್ನ್ ಮ್ಹಣಾಲಿ: “ಆಮ್ಕಾಂ ತೆಂ ಪಡೊನ್ ವಚುಂಕ್ ನಾ, ತುಂಚ್ ತೆಂ ಪಳೆವ್ನ್ ಘೆ!” ತಿತ್ಲ್ಯಾರ್ ತಾಣೆಂ ರುಪ್ಯಾಚಿಂ ನಾಣಿಂ ದೆವಾಳಾಂತ್ ಉಡಯ್ಲಿಂ ಆನಿ ವಚುನ್ ಗಳ್ವಾಸ್ ಘೆತ್ಲೊ. ಪ್ರಧಾನ್ ಯಾಜಕ್ ತಿಂ ನಾಣಿಂ ವಿಂಚುನ್ ಮ್ಹಣಾಲಿ: “ರಗ್ತಾಚೊ ದುಡು ಹೊ! ತೊ ಪವಿತ್ರ್ ಖಜಾನಾಂತ್ ಫಾಲುಂಕ್ ಆಮ್ಚ್ಯಾ ಕಾಯ್ದ್ಯಾಂಕ್ ವಿರೋಧ್.” ಆನಿ ಆಪ್ಣಾಂ ಮಧೆಂ ಅಲೋಚನ್ ಕರ್ನ್, ಪರ್ಗಾಂವ್ಯಾಂಕ್ ಮಾತ್ಯೆಕ್ ಪಾಂವ್ಚೆ ಖಾತಿರ್ ಕುಂಬಾರಾಚೊ ಗಾದೊ ತಾಂಣಿಂ ಮೊಲಾಕ್ ಘೆತ್ಲೊ. ಹ್ಯಾ ಪಾಸತ್ ಆಜ್ ಪರ್ಯಾನ್ ‘ರಗ್ತಾಚೊ ಗಾದೊ’ ಮ್ಹಳಿಂ ನಾಂವ್ ಪಡ್ಲಾಂ. ಅಶೆಂ ಪೂರ್ಣ್ ಜಾಲೆಂ ಯೆರೆಮಿಯಾ ಪ್ರವಾದ್ಯಾನ್ ಮ್ಹಳಿಂ ತೆಂ: “ತಾಂಣಿಂ ರುಪ್ಯಾಚಿಂ ತೀಸ್ ನಾಣಿಂ ಘೆಲ್ಲಿಂ, ಮನ್ಯಾಕ್ ಭಾಂದ್ಲಲೆಂ ಮೊಲ್ ತೆಂ, (ಇಸ್ರಾಯೆಲ್‌ಗಾರಾಂನಿ ಬಾಂದ್ಲಲೆಂ ಮೊಲ್) ಆನಿ ಸೊಮಿಯಾನ್ ಮ್ಹಾಕಾ

ಘರ್ಮಾಲ್ಲೇ ಪರ್ಮಾಣೆಂ ಕುಂಬಾರಾಚ್ಯಾ ಗಾದ್ಯಾಕ್ ತಿಂ ಮೆಜ್ಲೆಂ.” ಉಪ್ರಾಂತ್ ಜೆಜುಕ್ ಹಾಡ್ನ್ ಅಧಿಪತಿಚೇ ಹುಜಿರ್ ಕೆಲೊ. ಅಧಿಪತಿನ ತಾಕಾ ಸವಾಲ್ ಕೆಲೆಂ : “ತುಂ ಜುದೆವಾಂಚೊ ರಾಯ್ವೇ?” ಜೆಜುನ್ ಜಾಪ್ ದಿಲಿ: “ತೆಂ ತುಂಚ್ ಮ್ಹಣ್ತಾಯ್.” ಪುಣ್ ಪ್ರಧಾನ್ ಯಾಜಕಾಂನಿ ಆನಿ ಮ್ಹಾತ್ಪಾರ್ಯಾಂನಿ ತಾಚೆರ್ ಮಾಂಡ್ಲಲ್ಯಾ ಫಿಯಾದಿಂಕ್ ಜೆಜುನ್ ಜಾಪ್ ದಿಲಿನಾ. ತವಳ್ ಪಿಲಾತ್ ತಾಚೇಲಾಗಿಂ ಮ್ಹಣಾಲೊ: “ತುಜೇ ವಿರೋಧ್ ಕಿತೆಂ ಸಕ್ಕಡ್ ತೆ ಸಾಂಗ್ತಾತ್ ತೆಂ ತುಕಾ ಆಯ್ಕನಾ?” ತರಿಪುಣ್ ಜೆಜುನ್ ಎಕ್ಟಾಕ್ಯೀ ಜಾಪ್ ದೀವ್ನಾತ್ಲಿ ಪಳೆವ್ನ್ ಅಧಿಪತಿ ಭೋವ್ ಚಡ್ ವಿಜಿತ್ ಜಾಲೊ. ಪರ್ಬೆಚ್ಯಾ ಸಂದರ್ಭಾರ್ ಬಂದಿವಾನಾಂ ಪಯ್ಕಿ ಲೊಕಾನ್ ಮಾಗ್ಲಲ್ಯಾ ಎಕ್ಟಾಕ್ ಅಧಿಪತಿನ್ ಸುಟ್ಕಾ ದಿವ್ಚಿ ದಸ್ತುರ್ ಆಸಾ. ತ್ಯಾ ವೆಳಾರ್ ಬಾರಾಬ್ಬಾಸ್ ನಾಂವಾಚೊ ಎಕ್ ಕುಖ್ಯಾತ್ ಬಂದಿವಾನ್ ಆಸ್ಲೊ. ದೆಕುನ್ ಲೋಕ್ ದಂಯ್ ಜವೊ ಜಾಲ್ಲ್ಯಾ ವೆಳಾರ್ ಪಿಲಾತ್ ಮ್ಹಣಲಾಗ್ಲೊ: “ಹಾಂವೆಂ ಕೊಣಾಕ್ ಸೊಡ್ನ್ ದೀಜಯ್ ಮ್ಹಣ್ ತುಮ್ಮಿ ಖುಶಿ? ಬಾರಾಬಾಸಾಕ್, ವಾ ಕ್ರಿಸ್ತ್ ಮ್ಹಣ್ತಾತ್ ತ್ಯಾ ಜೆಜುಕ್?” ತಾಂಣಿಂ ಮೊಸ್ತಾನ್ ತಾಕಾ ಧರ್ನ್ ದಿಲೊ ಮ್ಹಳ್ಳೆಂ ಪಿಲಾತ್ ಬರೆಂ ಜಾಣಾಸ್ಲೊ. ಅಶೆಂ ಪಿಲಾತ್ ನಿತಿಯಾಸನಾರ್ ಬಸೊನ್ ಆಸ್ತಾನಾ, ತಾಚೇ ಪತಿಣಿನ್ ತಾಕಾ ಜಾಗ್ರಣ್ ಧಾಡ್ಲೆಂ: “ತುಂ ತ್ಯಾ ನಿರಪ್ರಾಧಿ ಮನ್ಯಾಚ್ಯಾ ರಗ್ವಾಂಕ್ ವಚನಾಕಾ. ತಾಚೇ ನಿಮ್ತಿಂ ಗೆಲ್ತೀ ರಾತಿ ಹಾಂವೆಂ ಸೊಪ್ಲಾಂತ್ ಜಾಯ್ತೆಂ ಸೊಸ್ಲಾಂ.” ತ್ಯಾ ವೆಳಾ ಭಿತರ್ ಪ್ರಧಾನ್ ಯಾಜಕಾಂನಿ ಆನಿ ಮ್ಹಾತ್ಪಾರ್ಯಾಂನಿ ಬಾರಾಬ್ಬಾಸಾಕ್ ಮಾಗಿಜಯ್ ಆನಿ ಜೆಜುಕ್ ಜಿವೆಶಿಂ ಮಾರಯ್ಜಯ್ ಮ್ಹಣುನ್ ಲೊಕಾಕ್ ಫುಸ್ಲಾಯ್ಲೆಂ. ದೆಕುನ್ ಅಧಿಪತಿನ್ “ದೊಗಾಂ ಪಯ್ಕಿ ಹಾಂವೆಂ ಕೊಣಾಕ್ ಸೊಡ್ನ್ ದೀಜಯ್ ಮ್ಹಣ್ ತುಮ್ಮಿ ಖುಶಿ?” ಅಶೆಂ ಮ್ಹಣುನ್ ತಾಂಚೇಲಾಗಿಂ ವಿಚಾರ್ಲಲ್ಯಾ ವೆಳಾರ್, “ಬಾರಾಬ್ಬಾಸಾಕ್” ಮ್ಹಣುನ್ ತಾಂಣಿಂ ಜಾಪ್ ದಿಲಿ. “ತರ್, ಕ್ರಿಸ್ತ್ ಮ್ಹಣ್ತಾತ್ ತ್ಯಾ ಜೆಜುಕ್ ಹಾಂವ್ ಕಿತೆಂ ಕರುಂ?” ವಿಚಾರ್ಲೆಂ ಪಿಲಾತಾನ್. ತಾಂಣಿಂ ಸಮೆಸ್ತಾಂನಿ ಜಾಪ್ ದಿಲಿ : “ತಾಕಾ ಖುರ್ಸಾರ್ ಮಾರ್!” ಪುಣ್ ಪಿಲಾತಾನ್ ವಿಚಾರ್ಲೆಂ: “ಕಿತ್ಯಾಕ್? ಕಿತೆಂ ಚೂಕ್ ತಾಣೆಂ ಕೆಲ್ಯಾ?” ಪುಣ್ ತೆ ಅನಿಕ್ಯೀ ವ್ಹಡ್ಲ್ಯಾ ತಾಳ್ಯಾನ್ ಉಪ್ರಾಟ್ರೊ ಬೊಬೋ ಮಾರ್ನ್ ಮ್ಹಣಾಲೆ: “ತಾಕಾ ಖುರ್ಸಾರ್ ಮಾರ್!” ತವಳ್ ಪಿಲಾತ್, ಆಪ್ಣಾಚೆಂ ಆನಿ ಕಾಂಯ್ ಚಲನಾ, ಬದ್ಲಾಕ್ ಘಡ್ವಡ್ಚ್ ಚಡ್ತಾ ಮ್ಹಣ್ ಸಮ್ಜಲೊ. ದೆಕುನ್ ಉದಕ್ ಘೆವ್ನ್ ಸಗ್ಳಾಲೊಕಾ ಸಮೊರ್ ಹಾತ್ ಧುವ್ನ್ ಮ್ಹಣಾಲೊ: “ಹ್ಯಾ ನಿರಪ್ರಾಧಿ ಮನ್ಯಾಚ್ಯಾ ರಗ್ವಾಕ್ ಹಾಂವ್ ಜವಾಬ್ದಾರ್ ನ್ಹಯ್; ತುಮಿಚ್ ತೆಂ ಪಳೆವ್ನ್ ಘೆಯಾ.” ಆನಿ ಲೋಕ್ ಮ್ಹಣಾಲೊ “ತಾಚೆಂ ರಗತ್ ಪಡುಂ ಆಮ್ಚೆರ್ ಆನಿ ಆಮ್ಚ್ಯಾ ಭುರ್ಗ್ಯಾಂ ಬಾಳಾಂಚೆರ್.” ತಿತ್ಲಾರ್ ಪಿಲಾತಾನ್

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಬಾರಾಬ್ಬಾಸಾಕ್ ತಾಂಕಾಂ ಸೊಡ್ನ್ ದಿಲೊ; ಪುಣ್ ಜೆಜುಕ್ ಜೆರ್ಬಾಂದ್ ಮಾರೊವ್ನ್, ಮಿಸಾರ್ ಜೊಡ್ವ್ಯಾಕ್ ತಾಕಾ ಶಿಪಾಯಾಂಚೆ ಅಧೀನ್ ಕೆಲೊ. ತವಳ್ ಅಧಿಪತಿಚ್ಯಾ ಶಿಪಾಯಾಂನಿ ಜೆಜುಕ್ ರಾಜಾಂಗ್ಣಾಂತ್ ವ್ಹರ್ನ್, ತಾಚೆ ಭೊಂವ್ತಣಿಂ ಆಪ್ಲೊ ಸಗ್ಳೊ ಪಂಗಡ್ ಎಕ್ವಾಯ್ ಕೆಲೊ. ತಾಚೆಂ ಆಂಗ್‌ವಸ್ತುರ್ ತಾಂಣಿಂ ಕಾಡ್ಲೆಂ ಆನಿ ತಾಚೆರ್ ಏಕ್ ರಗ್ತಾಂಬರ್ ಶೆಲೊ ಘಾಲೊ. ಆನಿ ಕಾಂಟ್ರಾಂಚೊ ಏಕ್ ಮುಕುಟ್ ವಿಣುನ್ ತಾಚ್ಯಾ ಮಸ್ತಕಾರ್ ದವರೊ ಆನಿ ತಾಚ್ಯಾ ಉಜ್ವ್ಯಾ ಹಾತಾಂತ್ ಚಿವ್ಯಾಚಿ ಬೆತ್ಯಾಟಿ ದಿಲಿ. ಆನಿ ತಾಚೆ ಮುಖ್ಲಾನ್ ದಿಂಬಿಯಾಂನಿ ಪಡುನ್ ತಾಚಿಂ ಬೆಳ್ಳುಳಾಂ ಕರ್ನ್ ತೆ ಮ್ಹಣುಂಕ್ ಲಾಗ್ಲೆ: “ನಮಾನ್, ಜುದೆವಾಂಚ್ಯಾ ರಾಯಾ!” ಆನಿ ತಾಚೆರ್ ತೆ ಥಿಂಪಿ ಉಡಯ್ತಾಲೆ ಆನಿ ತಾಚ್ಯಾ ಹಾತಾಂತ್ಲಿ ಬೆತ್ಯಾಟಿ ಕಾಡ್ನ್ ತಾಚ್ಯಾ ಮಸ್ತಕಾಕ್ ಮಾರ್ತಾಲೆ. ಶೆಕಿಂ ತಾಚ್ಯೊ ಬೆಬ್ಡಾಯೋ ಕರ್ನ್ ಜಾತಚ್, ರಗ್ತಾಂಬರ್ ಶೆಲೊ ತಾಂಣಿಂ ಕಾಡ್ಲೊ ಆನಿ ತಾಚೆಂಚ್ ವಸ್ತುರ್ ತಾಕಾ ನ್ಹೆಸೊವ್ನ್, ತಾಕಾ ತೆ ಮಿಸಾರ್ ಮಾರುಂಕ್ ವ್ಹರ್ನ್ ಗೆಲೆ. ತೆ ಭಾಯ್ರ್ ವೆತಾಸ್ತಾನಾ ಸಿರೆನ್ ಗಾಂವ್ಚೊ, ಸಿಮಾಂವ್ ನಾಂವಾಚೊ ಎಕ್ಲೊ ತಾಂಕಾಂ ವಾಟೇರ್ ಭೆಟೊ ಆನಿ ತಾಂಣಿಂ ತಾಕಾ ಜೆಜುಚೊ ಮಿರಿಸ್ ವ್ಹಾವೊಂವ್ಕ್ ಬಲಾತ್ಕಾರ್ ಕೆಲೊ. ಅಶೆಂ ಗೊಲೊಗ್ಧಾ (ಮ್ಹಳ್ಯಾರ್ ಕಟ್ಯಾಚಿ ಸುವಾತ್) ಮ್ಹಳೇಕಡೆ ತೆ ಯೇವ್ನ್ ಪಾವ್ಲೆ. ಥಂಯ್ ರಗ್ತಾಬೋಳ್ ಭರ್ಯೊ ವಾಯ್ನ್ ತಾಕಾ ತಾಂಣಿಂ ಪಿಯೆಂವ್ಕ್ ದಿಲೊ; ತೊ ತಾಣೆಂ ಚಾಕ್ಲೊ. ಪುಣ್ ತೊ ಪಿಯೆಲ್ಯಾ. ತಾಕಾ ಮಿಸಾರ್ ಜೊಡ್ವ್ಯಾ ಉಪ್ರಾಂತ್ ತಾಚಿಂ ಆಂಗ್ ವಸ್ತುರಾಂ ತಾಂಣಿಂ ಸೊಡ್ತಿ ಘಾಲ್ನ್ ವಾಂಟುನ್ ಘೆತ್ಲಿಂ. ಆನಿ ಲಾಗ್ನಾರ್ ಬಸೊನ್ ತಾಕಾ ತೆ ಪಾರೊ ಕರುಂಕ್ ಲಾಗ್ಲೆ. ತಾಂಣಿಂ ಮಾಂಡ್ಲೊ ಅಪ್ರಾಧ್ ತಾಚ್ಯಾ ಮಾತ್ಯಾ ವಯ್ರ್ ಹೇ ಪರಿಂ ಬರೊವ್ನ್ ಲಾಯೊ: ‘ಹೊ ಜೆಜು, ಜುದೆವಾಂಚೊ ರಾಯ್.’ ತವಳ್ ತಾಚೆ ಸಾಂಗಾತಾ ದೋಗ್ ಚೊರಾಂಕ್‌ಯೀ ಮಿಸಾರ್ ಜೊಡ್ಲೆ, ಎಕ್ಲ್ಯಾಕ್ ತಾಚ್ಯಾ ಉಜ್ವ್ಯಾಕ್, ಆನ್ಯೆಕ್ಲ್ಯಾಕ್ ತಾಚ್ಯಾ ದಾವ್ಯಾಕ್ ತೇ ವಾಟೇನ್ ಹೆಣೆಂತೆಣೆಂ ವೆತಲೆ ತಾಚಿ ನಿಂದಾ ಕರ್ತಾಲೆ ಆನಿ ತಕ್ಲಿ ಹಾಲೊವ್ನ್ ಮ್ಹಣ್ತಾಲೆ: “ತುಂ ದೆವಾಚೆಂ ಮಂದಿರ್ ನಾಸ್ ಕರ್ನ್, ತೀನ್ ದಿಸಾಂನಿ ಪರ್ತ್ಯಾನ್ ತೆಂ ಉಬಾರುಂಕ್ ಸಕ್ತಲೊ ನ್ಹಯ್? ತುಂ ದೆವಾಚೊ ಪೂತ್ ಜಾಲ್ಯಾರ್, ಮಿಸಾರ್ ವಯೊ ಸಕ್ಲಾ ದೇಂವ್ ಆನಿ ತುಕಾಚ್ ಬಚಾವ್ ಕರ್!” ತೇಚ್‌ಪರಿಂ ಪ್ರಧಾನ್ ಯಾಜಕ್, ಶಾಸ್ತ್ರಿ ಆನಿ ಮಲ್ಗಡೆ ತಾಚಿಂ ಬೆಳ್ಳುಳಾಂ ಕರ್ನ್ ಮ್ಹಣ್ತಾಲೆ: “ಹೆರಾಂಕ್ ತಾಣೆಂ ಬಚಾವ್ ಕೆಲೆ ಪುಣ್ ಆಪ್ಣಾಕ್‌ಚ್ ಬಚಾವ್ ಕರುಂಕ್ ತೊ ಸಕನಾ! ಹೊ ಇಸ್ರಾಯೆಲಾಚೊ ರಾಯ್ ಖಂಯ್! ತರ್ ಮಿಸಾರ್‌ವಯೊ ತೊ ದೆಂವುಂದಿ ಆನಿ ಆಮಿ ತಾಕಾ ಸತ್ಮಾನ್ತಲ್ಯಾಂವ್. ದೆವಾಚೆರ್ ತೊ ಪಾತ್ಯೆಲೊಮೂ?

ದೆವಾಕ್ ತೊ ಜಾಯ್ ಜಾಲ್ಯಾರ್, ತೊಚ್ ತಾಕಾ ಸೊಡೊಂವ್ಡಿ! ಆಪುಣ್ ‘ದೆವಾಚೊ ಪೂತ್’ ಮ್ಹಣುನ್ ತೊ ಸಾಂಗ್ತಾಲೊ ನ್ಹಯ್?” ತಾಚೆ ಸಾಂಗಾತಾ ಖುರ್ಸಾರ್ ಜೊಡ್ಲೆ ಜೋರ್ಯೀ ತೇಚ್ ಪರಿಂ ತಾಚಿ ನಿಂದಾ ಕರ್ತಾಲೆ. ದೊನ್ಪಾರಾ ಥಾವ್ನ್ ತೀನ್ ವೊರಾಂ ಪರ್ಯಾನ್ ಸಗ್ಳ್ಯಾ ಗಾಂವಾರ್ ಕಾಳೊಕ್ ಪಡ್ಲೊ. ಚಡುಣೆಂ ತೀನ್ ವೊರಾಂ ಜಾತಾನಾ, ಜೆಜುನ್ ವ್ಹಡ್ಲ್ಯಾ ತಾಳ್ಯಾನ್ ಮ್ಹಳೆಂ: “ಏಲಿ, ಏಲಿ, ಲಮಾ ಸಬಖ್ನಿ?” ಮ್ಹಣ್ಣೆ “ಮ್ಹಜ್ಯಾ ದೆವಾ, ಮ್ಹಜ್ಯಾ ದೆವಾ, ಕಿತ್ಯಾ ತುವೆಂ ಮ್ಹಾಕಾ ಸಾಂದ್ಲಾಯ್?” ಹೆಂ ಆಯ್ಕುನ್ ಲಾಗ್ಸಾರ್ ಆಸ್ಲೆಲೆ ಥೊಡೆ “ತೊ ಎಲಿಯಾಕ್ ಉಲೊ ಕರ್ತಾ” ಮ್ಹಣಾಲೆ. ತಕ್ಲೆಣಾ ತಾಂಚೆ ಮಧ್ಲ್ಯಾ ಎಕ್ಲ್ಯಾನ್ ಧಾಂವುನ್ ವಚುನ್, ಏಕ್ ದರ್ಯಾಆಳ್ಕೆ ಹಾಡ್ನ್, ಶಿಕ್ಯಾಂತ್ ಬುಡಯ್ಲೆಂ ಆನಿ ಏಕ್ ಬೊಡಿಯೆಕ್ ಶಿರ್ಕಾವ್ನ್, ಜೆಜುನ್ ತಾಂತ್ಲೆಂ ಚಾಕಿಸಾಕೆಂ ತಾಚ್ಯಾ ಒಂತಾಂಕ್ ಧರ್ದೆಂ. ಪುಣ್ ಹೆರ್ ಥೊಡೆ ಮ್ಹಣ್ತಾಲೆ: “ರಾವಾ, ಎಲಿಯಾ ತಾಕಾ ಬಚಾವ್ ಕರುಂಕ್ ಯೆತಾ ಜಾಲ್ಯಾರ್ ಪಳೆಯಾಂ.” ಜೆಜುನ್ ಪರ್ತ್ಯಾನ್ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಮಾರ್ಲಿ ಆನಿ ಪ್ರಾಣ್ ಸೊಡ್ಲೊ. ತಾಣೆಂ ಪ್ರಾಣ್ ಸೊಡ್ತಚ್, ದೆವಾಳಾಚೊ ಪಡ್ಲೊ ವಯ್ರ್ ಥಾವ್ನ್ ಸಕ್ಲಾ ಪರ್ಯಾನ್ ಪಿಂಜೊನ್ ದೋನ್ ಘಳೆ ಜಾಲೆ. ಭುಂಯ್ ಕಾಂಪ್ಲಿ, ಖಿಡ್ವಾಂ ಫುಟ್ಲೆಂ. ಆನಿ ಮೆಲ್ಲ್ಯಾಂಚೆ ಫೊಂಡ್ ಉಗ್ತಿ ಜಾಲೆ. ಆನಿ ವಿಶೆವ್ ಫೆವ್ನ್ ಆಸ್ಲೆಲೆ ಸಬಾರ್ ಭಕ್ತ್ ಜಿವಂತ್ ಜಾಲೆ. ಆನಿ ಜೆಜುಚೆಂ ಜಿವಂತ್ವಣ್ ಜಾಲ್ಯಾ ಉಪ್ರಾಂತ್, ತೆ ಫೊಂಡಾಂತ್ಲೆ ಭಾಯ್ರ್ ಆಯ್ಲೆ ಆನಿ ಪವಿತ್ರ್ ಶಹರಾಂತ್ ಯೇವ್ನ್ ಸಬಾರ್ ಜಣಾಂಕ್ ದಿಷ್ಟಿ ಪಡ್ಲೆ. ಶತಪತಿ ಆನಿ ತಾಚೆ ಸಾಂಗಾತಾ ಜೆಜುಕ್ ಪಾರೊ ಕರ್ನ್ ಆಸ್ಲೆಲೆ ಜಣ್ ಭುಂಯ್ಕಾಂಪ್ ಆನಿ ಘಡ್ಲೆಂ ತೆಂ ಸಗ್ಳೆ ಪಳೆವ್ನ್ ಭೋವ್ ಚಡ್ ಬಿಯೆಲೆ. “ನೀಜ್ ಜಾವ್ನ್ ದೆವಾಚೊ ಪೂತ್ ಹೊ” ಮ್ಹಣಾಲೆ ತೆ. ಆನಿ ಸಬಾರ್ ಸ್ತ್ರಿಯೋಯೀ ಥಂಯ್ ಪಯ್ಸ್ ಉಬ್ಯೊ ರಾವುನ್ ಹ್ಯೊ ಸಂಗಿ ಪಳೆತಾಲೊ, ಜೆಜುಚಿ ಸೆವಾಚಾಕ್ರಿ ಕರ್ನ್ ಗಾಲಿಲೆಯಾ ಥಾವ್ನ್ ತಾಚ್ಯಾ ಪಾಟ್ಲಾನ್ ತ್ಯೊ ಆಯ್ಲೊ. ತಾಂಚೆ ಮಧೆಂ ಉಬಿ ಆಸ್ಲಿ ಮರಿ ಮಾಗ್ಡಲೆನ್, ಜಾಕೊಬಾಚಿ ಆನಿ ಜುಜೆಚಿ ಆವಯ್ ಮರಿ, ಆನಿ ಜೆಬೆದೆವಾಂಚ್ಯಾ ಪುತಾಂಚಿ ಆವಯ್. ಸಾಂಜ್ ಜಾಲ್ಯಾ ಉಪ್ರಾಂತ್, ಆರಿಮಾಥೇಯಾಚೊ ಏಕ್ ಗ್ರೇಸ್ತ್ ಮನಿಸ್, ಜುಜೆ ನಾಂವಾಚೊ, ಮುಖಾರ್ ಆಯ್ಲೊ. ತೊಯೀ ಜೆಜುಚೊ ಏಕ್ ಶಿಸ್. ತೊ ಪಿಲಾತಾ ಸರ್ತಿಂ ಗೆಲೊ ಆನಿ ತಾಣೆಂ ಜೆಜುಚಿ ಕೂಡ್ ಮಾಗ್ಲಿ. ಕೂಡ್ ತಾಕಾ ಸೊಡ್ನ್ ದೀಜಯ್ ಮ್ಹಣ್ ಪಿಲಾತಾನ್ ಹುಕುಮ್ ದಿಲಿ. ಜುಜೆನ್ ತಿ ದೆಂವೊವ್ನ್, ನಿತಳ್ ಸಣಾಚ್ಯಾ ಲುಗ್ವಾನ್ ಗುಟ್ಲಾಯ್ಲಿ ಆನಿ ತಾಣೆಂ ಆಪ್ಣಾಕ್ಚ್ ಮ್ಹಣ್ ಖಿಡ್ವಾಂತ್ ಪೊಕರ್ನ್ ಕೆಲ್ಲ್ಯಾ ನವ್ಯಾ ಫೊಂಡಾಂತ್ ತಿ ದವರ್ಲಿ; ಆನಿ ಸಮಾಧಿಚ್ಯಾ ತೊಂಡಾಕ್ ವ್ಹಡ್ಲಿ ಶಿಳಾ ಲೊಳೊವ್ನ್ ತೊ ಘರಾ ಗೆಲೊ. ಪುಣ್ ಮರಿ ಮಾಗ್ಡಲೆನ್ ಆನಿ ತಿ ದುಸ್ರಿ ಮರಿ ಥಂಯ್ ಫೊಂಡಾ ಸಾಮ್ಬಾರ್ ಬಸೊನ್ ಆಸ್ಲಿಂ. ದುಸ್ರ್ಯಾ ದಿಸಾ, ಮ್ಹಳ್ಯಾರ್ ಸುಕ್ರಾರಾ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ತಾಳಿಯಾಂಚೊ ಆಯ್ತಾರ್ 5 ಎಪ್ರಿಲ್ 2020

ಉಪ್ರಾಂತ್ಲ್ಯಾ ಸಕಾಳಿಂ, ಪ್ರಧಾನ್ ಯಾಜಕ್ ಆನಿ ಫಾರಿಜೆವ್ ಸಾಂಗಾತಾ ಮೆಳುನ್ ಪಿಲಾತಾ ಸರ್ಶಿಂ ಗೆಲೆ ಆನಿ ಮ್ಹಣಾಲೆ: “ಸಾಯ್ಬಾ, ತೊ ರಕ್ಟಿ ಜಿವಂತ್ ಆಸ್ತಾನಾ ‘ತೀನ್ ದಿಸಾಂ ಉಪ್ರಾಂತ್ ಹಾಂವ್ ಪರ್ತ್ಯಾನ್ ಜಿವಂತ್ ಜಾತಲೊಂ’ ಮ್ಹಣುನ್ ಮ್ಹಣ್ತಾಲೊ ತಾಚೊ ಆಮ್ಕಾಂ ಉಗ್ಡಾಸ್ ಆಯ್ಲೊ. ದೆಕುನ್ ತೀನ್ ದೀಸ್ ಪರ್ಯಾನ್ ಫೊಂಡಾಲಾಗಿಂ ಪಾರೊ ದವರುಂಕ್ ತುವೆಂ ಹುಕುಮ್ ದೀಜಯ್. ನಾ ತರ್ ತಾಚೆ ಶಿಸ್ ಯೇವ್ನ್, ತಾಕಾ ಚೊರಿಯಾಂ ವ್ಹರ್ತಿತ್ ಆನಿ ತೊ ಮೆಲ್ಲ್ಯಾಂತ್ಲೊ ಜಿವಂತ್ ಜಾಲಾ ಮ್ಹಣುನ್ ಗಾಂವಾರ್ ಗಾಜಯ್ತಿತ್. ಆನಿ ಹಿ ನಿಮಾಣಿ ಫುಟೊವ್ಚಿ ಪಯ್ಲೆಂಚೆ ಪ್ರಾಸ್ ಚಡ್ ಮಾರೆಕಾರ್ ಜಾಯ್ತ್.” ಪಿಲಾತ್ ತಾಂಕಾಂ ಮ್ಹಣಾಲೊ: “ತುಂಚ್ಚೆಲಾಗಿಂ ಪಾರೆ ಆಸಾತ್ ನ್ಹಯ್? ವಚಾ ಆನಿ ತುಮ್ಕಾಂ ಕಿತೆಂ ಕಳ್ತಾ ತ್ಯಾ ಪ್ರಕಾರ್ ಬಂದಬಸ್ತ್ ಕರಾ.” ಇತ್ಲೆಂ ಆಯ್ಕುನ್, ತೆ ಫೊಂಡಾಚಿ ಬಂದಬಸ್ತ್ ಕರುಂಕ್ ಗೆಲೆ. ಫೊಂಡಾಚೆ ಶಿಳೇರ್ ಮ್ಹೊರ್ ಫಾಲ್ಸ್ ಆನಿ ಲಾಗಿಂ ಪಾರೊ ದವರ್ನ್ ತೆ ಪಾಟಿಂ ಆಯ್ಲೆ.

ದೆವಾಚೆಂ ಉತರ್ ಹೆಂ